

श्रीसुरसरस्वतीसभा, शृङ्गेरी
प्रवेशपरीक्षा – प्रथमपत्रिका

दिनाङ्कः- 29-01-2023

पूर्वाह्नः १०.०० तः १.०० पर्यन्तम्

समयः- होरात्रयम्

अङ्काः - १००

सूचना - सर्वाणि उत्तराणि संस्कृतेन एव भवेयुः

1. अष्टानाम् एकवाक्येन उत्तरं लिखत । 8
१. कमलजदयिताष्टकस्य रचयिता कः ?
 २. हरः कैः सह समदृश्यत ?
 ३. भैरवाचार्यस्य द्राविडः शिष्यः कः ?
 ४. भीष्मः केन सह युयुधे ?
 ५. गुरुवचनम् अभव्यस्य किम् उपजनयति ?
 ६. राजनीतिविषये भीमस्य उपदेष्टा कः ?
 ७. केन राज्ञा उर्वशी प्रत्यानीता ?
 ८. कालिदासनाटकेषु उत्तमं नाटकं किम् ?
 ९. अरुन्धती कस्य भार्या ?
 १०. मलयवत्याः पिता कः ?
2. षण्णां वाक्यद्वयेन उत्तरं लिखत । 12
१. चन्द्रकेतुना सहागतं लवं वीक्ष्य रामः किमचिन्तयत् ?
 २. भवभूतेः कृतीनां नामानि लिखत ।
 ३. उर्वशीं भरतमुनिः कुतः अशपत् ?
 ४. प्रत्यानीताम् उर्वशीं दृष्ट्वा अप्सरसः राजानं किमूचुः ?
 ५. भीष्मविजये के वर्णिताः भवन्ति ?
 ६. गुरोश्चरणौ वन्दमाने भीष्मे गुरुः तं किमुवाच ?
 ७. लक्ष्मीवन्तः राजानः दोषानपि गुणपक्षं कथमारोपयन्ति ?
 ८. राजा प्रदोषसमये मणिहर्म्यपृष्ठं कुतः आरुरोह ?

3. त्रयाणां पञ्चषैः वाक्यैः उत्तरं लिखत । 9
१. 'कुमार ! तथा प्रयतेथाः' कथम् ?
 २. युद्धान्निवारयन्तीं मातरं भीष्मः किमवदत् ?
 ३. यशोवती का ? सा कथमासीत् ?
 ४. प्रभाकरवर्धनः दिनकरसेवां कथं चकार ?
 ५. जीमूतवाहनस्य त्यागमधिकृत्य लिखत ।
4. त्रयाणां सप्रसङ्गं विवरणं कुरुत । 9
१. "स्मयमानः सः तदन्वमन्यत।"
 २. "भुजे वीर्यं निवसति न वाचि।"
 ३. "ईदृशान्यक्षराणि भवन्मुखात् प्रादुर्बभूवुः।"
 ४. "चलेन्द्रियैरसुरक्षा हि बहुच्छलाः श्रियः।"
 ५. "नैवायमुपरोधः, किन्त्वनुग्रहोऽयं मे महान्।"
5. पद्यद्वयं पूर्णं लिखत । 6
१. विद्यामुद्राक्षमाला -----मह्यम्॥
 २. मातस्त्वत्पादपद्मं ----- मह्यम्॥
 ३. अपनेयमुदेतुमिच्छता ----- उदीयते॥
6. एकस्य पद्यस्य सान्ध्यां अर्थं लिखत । 4
१. आर्तं कण्ठगतप्राणं परित्यक्तं स्वबान्धवैः ।
त्राये नैनं यदि ततः कः शरीरेण मे गुणः ॥
 २. स ततः पुरतः शिलागजः स्तनितस्त्रिगन्धगभीरवृंहितः ।
नरपालकराग्रवर्तिनं नवमिक्षुं विचकर्ष शुण्डया ॥
7. एकस्य कवेः देश-काल-कृति-वैशिष्ट्य-विषये लिखत । 4
१. लक्ष्मणसूरिः
 २. भवभूतिः
8. चतुर्णां रूपाणि परिचाययत । 4
१. द्रष्टव्या
 २. आनीय
 ३. मत्याम्
 ४. भगवन्
 ५. राजभिः
 ६. नाम्नि

9. चत्वारि पदानि वाक्येयोजयत । 4
१. समराङ्गणे २. विहाय ३. आत्मेच्छया
४. दम्भोलौ ५. लस्तकः ६. रयः
10. चतुर्णां पर्यायपदानि लिखत । 4
१. आशीविषः २. हरिदश्वः ३. नदी
४. रोधः ५. सुपर्वलोकः ६. अम्बरम्
11. चतुर्णां सन्धिं विभज्य सन्धिनाम लिखत। 6
१. जात्वभिषेकः २. कर्मस्वात्मोचितेषु ३. कृतिरियम्
४. दक्षिणाम्नायः ५. प्रकृष्टस्येव ६. कायवानस्रवेदः
12. चतुर्णाम् एकं पदं लिखत । 4
१. चन्दनद्रववत् शीतलः २. अकुटिलयुद्धव्यापारः ३. इन्द्रनीलवत् नीलच्छविः
४. युद्धविरामकालः ५. क्षत्रियेषु अधमः ६. वक्षसि उपवीतवत् धृता माला
13. चतुर्णां व्याकरणविशेषं लिखत । 8
१. वात्या २. महाराजः ३. अलमस्मै कर्मणे
४. भगवते रोचते ५. विनयन्ते ६. शैशवादारभ्य
14. चतुर्णां विग्रहवाक्यानि विलिख्य समासनामानि लिखत। 8
१. लतामण्डपम् २. प्रथमदर्शनम् ३. चन्द्रकेतुलवकुशाः
४. चित्रलेखाद्वितीया ५. आत्मोचितेषु ६. राजतन्त्रे
15. द्वयोः तत्तल्लकारस्य सर्वाणि रूपाणिलिखत। 6
१. उदजीवयत् २. गणयामास ३. सिषेवे
16. चतुर्णां रिक्तस्थानानि पूरयत। 4
१. इक्षुमसौ ----- । २. अम्बा ----- अकामयत।
३. गर्भेश्वरत्वं ----- कारणं भवति। ४. लक्ष्मीः ----- मोहनशक्तिं प्राप ।
५. भीष्मविजयग्रन्थरचयिता -----।